

9 ta' Ġunju, 1951.

Imħallaf :

L-Onor. Dr. A.V. Camilleri, B.Litt., LL.D.

Onorevoli Edgar Cuschieri, O.B.E., ne. et. (\*)

versus

Lorenzo Baldoobino

**Ripetizzjoni ta' Indebitu — War Damage Commission —  
Teżorier tal-Gvern — Illegittimità tal-Persuna —  
Preskrizzjoni — Kuruna — Art. 2230 (2)  
tal-Kodiċi Civili.**

*Meta azzjoni hija diretta għall-kundanna tal-konvenut b'az jirrifondi flus imħallsa lil indebitament mill-War Damage Commission, hu ma persuni legittimi b'az jistitwixxu dik l-azzjoni tant is-Segretariju ta' dik il-Kummissjoni kemm ukoll il-Teżorier tal-Gvern.*

*L-oċċezzjoni tal-preskrizzjoni ma tistax tiġi mogħtija kontra drittijiet u azzjonijiet spettanti lill-Kuruna kief fil-każi espressament imsemmijin mill-liġi. Fost dawn il-każi ma hiż kompriza l-azzjoni għar-ripetizzjoni ta' flus imħallsa indebitament mill-War Damage Commission; u għalhekk l-oċċezzjoni tal-preskrizzjoni sollevata kontra din l-azzjoni ma tistax tiġi akkolta.*

Il-Qorti, — Rat iċ-ċitazzjoni, li biha l-attur nomine talab li, wara li tkun g'iet magħmula kull dikjarazzjoni neċessarja, u wara li jkun g'ie mogħti kull provvediment li jkun hemm b'żonn, billi l-konvenut issottometta lill-War Damage Commission claim nru. 19248/15914/43 taħt Part I tal-War Damage Ordinance 1943, in konnessjoni ma' ħsarat tal-gwerra li graw fil-post nru. 218 Prince of Wales Road, Sliema, u claim oħra numru Ins. 3021/1945 taħt Part II fa' l-istess Ordinanza u in konnessjoni ma' l-istess post; u billi fuq il-kontijiet li ssottometta l-istess konvenut il-Kummissjoni awtorizzat pagamenti preventivi ammontant komplessivament għal £210, liema pagamenti saru mill-attur Teżorier tal-Gvern lill-konvenut; u billi wara rriżulta li l-hafna mill-kontijiet fuq imsemmija kienu duplikati u żbaljati, u l-Kummissjoni, fuq eżami definitiv tal-'claims' tal-konvenuti, illikwidat is-somma dovuta lilu għal £80. 17. 3; u billi l-konvenut gie hekk irċieva s-somma ta' £129. 2. 9 aktar minn dak li kien lilu dovut; prevja, jekk ikun

(\*) Maqtugħa fil-meritu fis-27. 6. 51.

hemm bżonn, id-dikjarazzjoni illi l-konvenut ircieva s-somma ta' £129. 2. 9 b'eċċess ta' dak li kellu jiebu, u illi din is-somma giet imhallsa lilu indebitament jew bi żball, il-konvenut jiġi minn dina l-Qorti kundannat biex ihallas lill-attur l-istess somma ta' £129. 2. 9 lilu mhallsa eċċessivament, indebitament u bi żball. Bl-ispejjeż, kompriżi dawk ta' l-ittra, uffiċjali tat-8 ta' Settembru 1949, kontra l-konvenut; u bl-imghax legali mis-6 ta' Settembru 1949;

*Omissis;*

*Ikkunsidrat;*

Mill-att ta' citazzjoni jidher li l-atturi nomine qeghdin jitolbu għar-raġunijiet u dikjarazzjonijiet premessi f'dak l-istess att, il-ħlas, bhala indebitu, tas-somma ta' £129. 2. 9, imhallas aktar lill-konvenut per mezz ta' l-attur Cuschieri nomine mill-attur l-iehor għan-nom tal-War Damage Commission;

Illi l-konvenut, in oppożizzjoni għal din it-talba, għieb 'il quddiem li skond l-art. 4 ta' l-Ordinanza III ta' l-1943, dina l-azzjoni tispetta lil Carmelo Mallia nomine biss, b'mod, kif qal huwa, li l-attur Onorevoli Edgar Cuschieri, O.B.E., nomine għandu jiġi mqiegħed barra mill-kawża; u indipendentement minn dana, sostna li hija preskritta skond l-art. 1070 tal-Kodiċi Civili, Kap. 23 tal-Liġijiet ta' Malta;

*Ikkunsidrat;*

Ulli dwar l-ewwel eċċezzjoni jingħad l-ewwelnett, illi l-atturi huma tnejn, u oġġet l-Onorevoli Edgar Cuschieri fil-kwalità tiegħu bhala Teżorier tal-Gvern u Direttur tal-Kuntratti, u Carmelo Mallia fil-kwalità tiegħu ta' Agent Segretarju tal-War Damage Commission; b'mod li Prattikament, anki kieku kellha tiġi milqugħa dik l-eċċezzjoni fir-rispett ta' l-attur Cuschieri, l-kawża kienet tibqa' mixxa 'l quddiem fil-konfront u in relazzjoni ta' l-attur Mallia, in forza ta' l-art. 4 ta' l-Ordinanza III ta' l-1943. Mhux ozjuż li jingħad ukoll, "gratia argumenti", illi kieku kellha tiġi sċettata u akkolta b'suċċess it-tezi konvenuta, il-konsegwenza tagħha ma kienetx tkun qatf' dik li qal u sostna l-istess konvenut fin-nota ta' l-eċċezzjonijiet tiegħu, u oġġet li l-attur Cuschieri nomine jitqiegħed jew jiġi mahruġ barra mill-kawża, imma, se maj, li t-talba tiegħu in relazzjoni għall-konve-

nut tiġi miċhuda, bħala li huwa mhux persuna legittima sabiex jistitwixxi l-ġudizzju preżenti;

#### Ikkunsidrat;

Illi ~~ċ-ċittazzjoni~~ odjerna tikkontjeni (1) dikjarazzjoni preventiva, jekk ikun hemm bżonn, li l-konvenut irċieva s-somma ta' £129. 2. 9 b'eċċess ta' dak li kellu jiehu, u dikjarazzjoni illi dik is-somma giet imħallsa lilu indebitament jew bi żball, u (2) it-talba prinċipali, in konsegwenza u bħala t-triessell minn dawk iż-żewġ dikjarazzjonijiet, għall-kundanna ta' pagament ta' dik l-istess somma lilu mħallsa;

Illi iż-żewġ dikjarazzjonijiet mitluba, jekk hemm bżonn, ma hemmx bżonn jingħad — l-għaliex jidher mill-premessi ta' ~~ċ-ċittazzjoni~~ — jimpurtaw l-ewwel waħda sostanzjalment li għe approvat mill-War Damage Commission pagament ta' ħsarat li l-kontijiet tagħhom fil-"claims" tal-konvenut kienu ripetuti, duplikati u żbaljati, mentri t-tieni talba tikkonċerni l-pagament effettiv għal dawk il-ħsarat approvat mill-War Damage Commission;

Illi, kif huwa risaput, l-enti morali tal-War Damage Commission ma jagħmilx materjalment ħlasijiet, imma fid-diversi epoki kellu diversi metodi. Fil-każ tal-konvenut, wara li ġew eżaminati per mezz tal-membri inkarikati tiegħu preliminarment ix-xogħlijiet, ġew approvati l-pagamenti ar-retrati, u wara dik l-approvazzjoni preliminari nħareġ l-ordni għall-ħlas, li huma kienu jsejbu "part settlement" jew "accelerated payment", li ma kienx jimporta 'commitment', u li materjalment kienu jsiru mit-Teżorier tal-Gvern;

Illi kwindi, jekk L-attur Mallia ne, għandu l-interess li jiġi dikjarat li l-konvenut, minħabba kontijiet duplikati u żbaljati, irnexxielt jottjeni minn għand il-War Damage Commission l-approvazzjoni u l-mandat għall-ħlas tagħhom, aktar milli kellu jiehu, L-attur Cuschieri nomine għandu interess li huwa jdaħħal lura dawk il-flus li l-konvenut inkassa bi żball, jew indebitament, aktar milli kellu jdaħħal;

Illi kwindi minn dana jiddixxendi li L-attur Cuschieri nomine, li għandu l-interess li ntqal fuq, u li għamel il-ħlas għall-enti morali msemmi, wara li dana approva n-nefquet imsemmija, huwa l-persuna legittima sabiex jitlob il-ħlas-

effettiva ta' dawk is-somom li ġew minna, fil-kwalità indikata, imballsa hażin lill-konvenut; b'mod li l-ewwel eċċezzjoni konvenuta ma tistax tiġi intrattenuta, u għandha tiġi skartata u miċbuda;

**Ikkunsidrat;**

Uli dwar l-eċċezzjoni tal-preskrizzjoni, fit-tieni lok mogħtija mingħajr preġudizzju ta' l-ewwel waħda, li fuq għiet deċiża u d'sposta, jingħad li l-konvenut, in sostenn tagħha, jecita l-art. 1070 tal-Kodiċi Ċivili, Kap. 23 tal-Liġijiet ta' Malta. In oppożizzjoni għal dik it-teżi l-atturi nomine jirritjenu li dik l-istess eċċezzjoni ma tistax tiġi mogħtija kontra d-drittijiet u l-azzjonijiet spettanti lill-Kuruna, skond l-art. 2220 (2) tal-Kodiċi Ċivili, Kap. 23 tal-Liġijiet ta' Malta, l-għaliex id-dritt u l-azzjoni "de quo agitur" mhix waħda minn dawk fejn l-operazzjoni ta' dik id-dispożizzjoni hija eskluża:

**Ikkunsidrat:**

Uli, kif jidher mill-kummenti għall-art. 1879 ta' l-Ordinanza VII ta' l-1868, korrispondenti għall-art. 2220 tal-Kodiċi Ċivili, Kap. 23 tal-Liġijiet ta' Malta, ta' Sir Adrian Dingli dwar il-paragrafu jew subsezzjoni, fejn hemm maħsub li ma tistax tingħata l-eċċezzjoni tal-preskrizzjoni kontra l-jeddijiet u azzjonijiet tal-Kuruna, salvi l-eċċezzjonijiet hemm imsemmija, kif ukoll dawk maħsuba taħt l-art. 2221 tal-Kodiċi Ċivili in vigore, dik id-dispożizzjoni ssib l-għeruv tagħha fid-Dritt Ruman, u preċiżament fl-Istituzzjonijiet, Liber II, Titolu VI, para. 9, fejn jingħad li "Res fise nostri usucapi non potest", u fil-Kodiċi, "Communia de Usucaptionibus". Liber VII, Titolu XXX, Lex 2 (ara Brunemannii, "Commentaries ad Codicem", Vol. 2, paġ. 28. Laureti ex typis Fratrum Rossi Ed'form, 1843). B'mod li l-liġi tagħna "in subjecta materia" ma segwietx la l-Kodiċi Franċiż u lanqas il-Kodiċi Taljan (ara Appell 4 ta' Ottubru 1935 in re "Giuseppe Galea u oħrajn vs. Paolo Gauci u oħrajn", Volum XXIX, P. I, paġ. 279;

Uli bl-avvent ta' Dominazzjoni Inġliża u biċ-ċessazzjoni tal-prerogativa dipendenti mill-voler arbitrarju tas-Sovran. Sir Thomas Maitland, biex jassikura l-pertinenzi tal-Kuruna, għau nom ta' Maestà Tieghu r-Re hareġ il-Proklama nru.

I tal-10 ta' Frar 1815, u dak nru. IV tas-27 ta' Marzu 1824, fejn intqal li "nessun termine di prescrizione di qualsiasi specie può applicarsi alle pertinenze della Corona in queste Isole"; l'ema proklami ġew konfermati in segwitu fl-art. 1879 ta' l-Ordinanza VII ta' l-1868 (ara Appell 30 ta' Marzu 1916 "Onorevoli Carmelo Pace Bardon ne. vs. Sacerdote Don Antonio Barbara ne.". Vol. XXIII, Parte I, pag. 67);

II: t-terminu "res" fi-ċittazzjoni ta' l-Istituzzjonijiet u n tal-Kodiċi għandu jkollu s-sens li taw lil dik il-kelma l-gurkonsulti rumani, u ċjoè "Rei appellatione et causae et jura continentur" (ara Ulpianus, L. 23 Dig. "De Verborum Significatione"); l'ema sens ġie ċċarat bl-art. 2220 tal-Kodiċi Civili, fejn jingħad li l-preskrizzjoni ma tistax tiġi opposta kontra d-drittijiet u l-azzjonijiet spettanti lill-Kuruna;

III, premess dan li ntqal fuq, jingħad li l-preskrizzjoni opposta mill-konvenut, kif hemm maħsub fl-art. 1070 tal-Kodiċi Civili, ma tistax tiġi milqugħa, minħabba t-tieni subsezzjoni ta' l-art. 2220 tal-Kodiċi Civili, l-għaliex l-ebda waħda mill-eċċezzjonijiet għad-dispożizzjoni "de quo" taht l-art. 2254, 2258, 2259, 2260 u 2261 tal-Kodiċi Civili ma tirrikorri biex tinnwtralizzaha. Jingħad inoltre li lanqas l-art. 2221 tal-Kodiċi Civili ma jista' jingħad li jidhol in operazzjoni biex joqtol dik il-preskrizzjoni; l-għaliex l-art. 1070 tal-Kodiċi Civili, meta ddispona l-preskrizzjoni ta' l-indebitu, għamel riferenza għad-dispożizzjonijiet miġjuba taht it-titolu dwar il-preskrizzjoni sabiex dik il-preskrizzjoni tkun tista' tingħad li waqgħet, u f'dak it-titolu d-drittijiet u l-azzjonijiet tal-Kuruna ma jaqgħux blief fil-każi hemm determinati, li ma jidholx tahtom il-każ ta' dritt jew ta' azzjoni ta' indebitu tal-Kuruna. Meta, tabilhaqq, il-legislatur ried li l-preskrizzjoni jkollha effikaċja kontra l-Kuruna, huwa qalu, bħal ma jidher mill-art. 2255 (e) tal-Kodiċi Civili, u mill-art. 518 (1) ta' l-istess Kodiċi;

Uli kwindi, di frontu għad-dispożizzjoni generali 2220 (2) tal-Kodiċi Civili, u fin-nuqqas tal-fatt li l-legislatur, kif fejn ried għamel hekk, ma segwiex l-istess metodu ta' esklużjoni — liema metodu, skond l-ermenewtika legali, għandu jiġi interpretat bħala negattiv — l-eċċezzjoni konvenuta tal-preskrizzjoni ma tistax tiġi milqugħa;

Għal dawna l-motivi;

Taqlta' u t'ddeċidi billi tiehad l-eċċezzjoni konvenuta fis-sens li l-attur Cuschieri nomine mhux persuna legittima li jmxexx l-quddiem dina l-kawża, kif ukoll it-tieni eċċezzjoni ta'preskrizzjoni, bl-ispejjeż għall-konvenut; u tordna li l-kawża titqiegħed għas-seduta tat-23 ta' Gunju 1951, fid-9 a.m.; salv li ma jkunx sar appell minn dina d-deċiżjoni; f'liema każ tirriżerva li tagħti provvedimenti ieħor.

---